

இஸ்ரயேலருக்கும் மற்றவர்களுக்கும் தேவனுடைய தயவு

இஸ்ரயேல் ஒரு கிருபையான தேசம் - நியாயப்பிரமாண உடன்படிக்கையில் தேவனுடைய தயவு - ஆவிக்குரிய இஸ்ரயேலர் ஒரு புது தேசம் - ராஜரீக ஆசாரியத்துவம் - மற்ற தேசங்கள் தேவனால் அங்கீகரிக்கப்படவில்லை - முடிவில் தேவ தயவு எப்படி அனைத்து தேசங்களுக்கும் சென்றுடையும்.

“கர்த்தர் உருக்கமும், இருக்கமும் நீடிய சாந்தமும், மிகுந்த கிருபையுமள்ளவர்.” சங்கீதம் 103:8

வேதமாணவர் என்ற வகையில் நமக்கு உள்ள ஒரு கஷ்டம் என்னவென்றால், கடந்த காலத்தில் வேதத்தைக் குறித்தும் தெய்வீக குணலட்சணத்தைக் குறித்தும் ஒரு குறுகிய கண்ணோடத்தில் இருந்தோம் என்பதே ஆகும். பன்னிரண்டு நூற்றாண்டுக்களுக்கு மேலாக வேதாகமம் ஆராய்ச்சி பண்ணப்படவில்லை. அதற்கு பதிலாக இயேசு கிறிஸ்து நியமித்த பன்னிரண்டு அப்போஸ்தலர்களைப் போல யுதாஸ் இத்தை பரிசுத்த பவுல் எழுத்துக் கொண்டார் தங்களுக்கும் முழு அதிகாரம் உண்டு என்று சில குறிப்பிட்ட பிழைப்புகள் வேதாகமத்திற்கு மாற்றாக வேறு காரியங்களை உண்டு பண்ணினார்கள். விசுவாச பிரமாணம், மதக் கோட்பாடுகள் போன்றவைகள் தான் இந்த மாற்றுகள். இவைகளுக்கு அதிக முக்கியத்துவம் கொடுக்கப்பட்டு வேதாகமம் ஒதுக்கப்பட்டது.

இப்படிப்பட்ட சூழ்நிலையில் தேவனுடைய பின்னைகள் அவரது வசனத்தின் உண்மையான போதனைகளிலிருந்து மிகவும் தூரமாக இருந்தது ஆச்சிரியப்படத்தக்கதல்ல. சீர்திருத்த காலத்தில் வேதாகமம் ஜனங்களுக்கு திரும்பி வர ஆரம்பித்த போது அவர்களது பரிதாபரமான தலை, கடந்த பன்னிரண்டு நூற்றாண்டுகளாக மனித கோட்பாடுகளினாலான தப்பறையான போதகங்களினால் மிகவும் மோசமாக அடைக்கப்பட்டு குழப்பத்தில் இருந்தன. அவர்கள் வேதாகமத்தை அதன் சொந்த வெளிச்சத்தில் பார்க்க தயாராயிருக்கவில்லை. அவர்கள் இந்த விசுவாச அறிக்கை போன்றவைகளின் வெளிச்சத்தில் பார்க்கவே தயாராயிருந்தார்கள். மேலும் அவர்கள் நீண்ட காலமாக விசுவாச அறிக்கையை சந்தேகப்படுகிறவர்கள் மதபேதம் உடையவர்கள் என்றும் அப்படி மதத்திற்கு எதிரான கருத்துடையவர்களுக்கான தண்டனை நரகம் என்றும் போதிக்கப்பட்டிருந்தார்கள். ஆகையால் பின் தொடர்ந்து வருகிற வேத ஆராய்ச்சி எல்லாம் இதே கோணத்தில் இருக்கும்படியே முயற்சிக்கப்பட்டன.

இது தவறு என்றும், வேதாகமமானது அதனது சொந்த வெளிச்சத்திலே ஆராய்ச்சிபண்ணப்பட்டிருக்க வேண்டும் என்றும் இப்போது வேதமாணவர்கள் காண்கிறார்கள். விசுவாச அறிக்கைகளைகள் குழப்பமான தப்பறைகள் நிறைந்ததாக இருக்கின்றன. அங்கீகரிக்கப்பட்ட இத்தில் தேவனுடைய வார்த்தைகள் உண்மையிலேயே எந்தவித விளைவையும் ஏற்படுத்தவில்லை. தற்போது நமது வேத ஆராய்ச்சியெல்லாம் விச்தியாசமாயிருக்கின்றன. ஏனெனில் இந்த காரியங்களில் தெளிவான அறிவை உடையவர்களாக இருக்கிறோம். இன்னும் நாம் புது யுகத்தின் விழயில் ஜீவிக்கிறோம். “ஞானவான்கள் உணர்ந்து கொள்வார்கள்” (குானியேல் 12:10) என்று சொல்லப்பட பிரகாரம் தேவனுடைய பின்னைகள் அவரது வசனத்தை புரிந்து கொள்வார்கள் என்று அவர் வாக்குத்தத்தும் பண்ணிய நாடகளில் நாம் ஜீவிக்கிறோம்.

இஸ்ரயேலர்களுடனான தேவனுடைய தொடர்பு

நமது வசனம் இஸ்ரயேல் தேசத்திற்கு முக்கியத்துவம் கொடுத்தே சொல்லப்பட்டது. கீழ்ப்படியானமையின் நிமித்தமாக தேவன் தம்முடனான விசேஷவித்த ஐக்கியத்தை தகப்பனாகிய ஆதாம், தாயாகிய ஏவாள் மற்றும் அவர்களது பின்னைகளுடனும் துண்டித்துக் கொண்டார். அவர்கள் நித்திய ஜீவனுக்கு அபாத்திரிரானதால், “நீங்கள் சாகவே சாவீர்கள்” என்று கூறி மரணதண்டனை கொடுத்தார். (ஆதி 2:7) ஆனால் இந்த தண்டனையைக் கூட தேவன் துரிதப்படுத்தவில்லை. பாவிகளை முழந்தவரை வாழவிடார்.

தேவனுடைய தயவு ஆபிரகாமின் சந்ததியாராகிய ஈசாக்கு, யாக்கோபு மற்றும் யாக்கோபின் பின்னைகளிடம் வெளிப்படுத்தப்பட்டது. சீனாய் மலையில் மோசே மூலமாக கொடுக்கப்பட்ட நியாயப்பிரமாண உடன்படிக்கையின் வாக்குத்தத்தின் மூலமாக பன்னிரண்டு கோத்திரத்தாரையும் ஒரே தேசமாக்கி தேவன் அவர்களை கூட்டிச் சேர்த்து ஜீக்கியப்படுத்தினார். தேவனுடைய பிரமாணத்தை அவர்கள் கைக்கொண்டால் என்றென்றும் ஜீவிப்பார்கள் - சாகவே மாட்டார்கள். மேலும் அவர்கள் எல்லாவற்றிலும் - அவர்கள் உடல்நலம், அவர்களது மந்தை, அவர்களது கால் நடைகள், அவர்களது ஆடு, மாடுகள் அனைத்தும், ஆசீர்வாதம் பெறக் கூடியவர்களாக இருந்தார்கள்.

ஆனால் அவர்கள் மற்றவர்களைப் போல பாவத்தில் பிறந்ததால் அவர்களால் நியாயப்பிரமாண உடன்படிக்கையை கைக்கொள்ள முடியவில்லை. எனினும் நியாயப்பிரமாணத்தை கடைபிடிக்க முயற்சி செய்வதின் மூலம் அவர்களை, தேசத்தை அதிகமாக ஆசீர்வதிக்க தேவன் திடப்பிடார். அதே போல நடந்தது. உண்மைதான், அவர்களது தவறுகளிலும், குறைவுகளிலும் அவர்களை தண்டித்தார். ஆனால் அதை அன்புடனும் செய்தார். மேலும் முற்றிலுமாக அவர்களை தள்ளிவிடவில்லை. அவர்களது தேச அளவிலான துண்பமும் சிறையிருப்பும் அவர்களுக்கு தேவையான பாடங்களை போதிப்பதற்கான தண்டனையாகும்.

இப்படியாக தேவகிருபை இந்த தேசத்திற்கு தொடர்ந்து, மற்ற எந்த தேசங்களுடனும் அல்ல. இந்த கிருபை யாக்கோபின் மரணத்திலிருந்து இயேசுவின் மரணம் வரை 1845 ஆண்டுகள் தொடர்ந்தது. இயேசுவை மறுதளித்து அவரை சிலுவையில் அறைந்ததினிமித்தும் தேசம் தள்ளிவிடப்படாவும், இயேசுவின் பக்கம் இருந்த ஆவிக்குரியவர்களுக்கு கிருபை தொடர்ந்து கிடைத்தது மாத்திரமல்ல. இன்னும் மேன்மையான கிருபைக்கு பெந்தெகாஸ்தே நாளிலிருந்து வந்தார்கள். அவர்கள் பரிசுத்த ஆவியினால் ஜெநிப்பிக்கப்பட்டு, இனி மோசேபின் கீழாக வீட்டின் பள்ளிவிடைக்காராய் இல்லாமல், இயேசுவின் கீழாக வீட்டின் புத்திரிராக ஆனார்கள். (எபிரேயர் 3:5,6) தேவன் தேசத்தை தள்ளிவிடமிருந்த பொழுதும், மேசியாவின் ராஜ்யம் ஸதாபிக்கப்பட்ட பிறகு அவர்களுக்கு கிருபை நிரும்ப கிடைக்கக் கூடிய காலம் வரும் என்று தெளிவாக அறிவித்தார். (ஆமோஸ் 9:11, 12 ; அப். 15:13-17)

தேவனுடைய புதிய ஜாதி (தேசம்)

இந்த காலக் கட்டத்தில் உத்தம இஸ்ரயேலர்களாய் இருந்த பரிசுத்த யூதர்கள் ஆவிக்குரிய இஸ்ரயேலர்களுக்கு உட்கருவாக இருந்தார்கள். இந்த ஆவிக்குரிய இஸ்ரயேலர்களை பரிசுத்த பேறுரு, “நீங்களோ, உங்களை அந்தகாரத்தினின்று தம்முடைய ஆச்சியமான ஒளியினிடத்திற்கு வரவழைத்தவருடைய புண்ணியங்களை அறிவிக்கும்படித் தெரிந்து கொள்ளப்பட்ட சந்ததியாயும், ராஜீக் ஆசாரிய கூட்டமாயும், பரிசுத்த ஜாதியாயும் அவருக்கு சொந்த ஜனமாயும் இருக்கிறீர்கள்” என்று கூறுகிறார்.

பிறகு சபையானது தேவனுடைய புதுசிருஷ்டமாக சவிசேஷம் யுகத்தில் விசேஷித்த விதமாக தேவன் தொடர்பு கொண்டிருக்கும் புது ஜாதியாக இருக்கிறது. அவர்கள் இயேசுவின் மகா ஆயிர வருட யுக ராஜ்யத்தில் அவருடன் ஒன்றினைந்து இருக்கும்படியாக அவர்கள் போதிக்கப்படும்படியாகவும் அபிவிருத்தி அடையும்படியாகவும் அவர்களுடன் தேவன் தொடர்பு கொண்டிருக்கிறார். பிறகு வானத்திற்கு கீழிருக்கிற ஒவ்வொரு தேசத்திலிருந்தும் கூடியச் சேர்க்கப்பட அவரது பரிசுத்த கூட்டத்தாரும் அவரும் சேர்த்து ஆயிர வருடம், மாம்சீக இஸ்ரயேலரையும் உலகின் அனைத்து ஜாதிகளையும் ஒளியுடனும், அறிவு னும் அவர்களை உயர்த்தும் வண்ணமாக ஆசீர்வதிப்பார்கள். ஆதாமினால் இழந்ததும் கல்வாரியில் மீட்கப்பட்டதுமான தேவ சாயலுக்கு திரும்பவும், பாவம் மற்றும் மரணத்தின் அடிமைத் தனத்திலிருந்து மீட்கவும் செய்வார்கள்.

இந்த விசேஷித்த வேலைக்காகத்தான், சபையை உக்கிரமான சோதனையில் ஈடுபெடுத்தினார். வேதம் கூறுகிறதாவது: “நாம் அநேக உபத்திரங்களின் வழியாக தேவனுடைய ராஜ்யத்தில் பிரவேசிக்க வேண்டும்.” (அப்.14:22) அர்ப்பணம் பண்ணப்படவர்களாகிய இந்த வகுப்பார். சபை பாகுபாமல்லாமல், அனைவரும் பரிசுத்த ஆவியினால் ஜெநிப்பிக்கப்படிருக்கிறார்கள். மற்றவர்கள் யாரும் தேவனால் அங்கீகிரிக்கப்படவில்லை. இந்த சபையினது நாமங்கள் ஆடடுக்குடியானவரின் புத்தகத்தில், பரலோகத்தில் எழுதப்படிருக்கிறது. அவர்கள் தற்கால வாழ்வில் தங்களது விசுவாசத்தையும் தேவனிடத்தில் உண்மைத் தன்மையையும் விளங்கப்பண்ணுகிறார்கள். முன் தீர்மானிக்கப்பட்ட என்னிக் கையிலானவர்கள் செயல்பட்டு, தங்கள் மரணபரியத்தும் தங்களது விசுவாசத்தை விளங்கப்பண்ணினால், பிறகு பரிசுத்த ஜாதி நிறைவு பெறும்.

தேவனுடைய மகா வாக்குத்தந்கள் ஆபிரகாமின் ஆவிக்குரிய விதத்துக்கு உரியது. இவர்களைக் குறித்து பரிசுத்த பவுல் கூறுகிறதாவது: “நீங்கள் கிறிஸ்துவினுடையவர்களானால், ஆபிரகாமின் சந்ததியாராயும், வாக்குத்தத்தக்கின்படியே சுதந்தரராயும் இருக்கிறீர்கள்.” (கலாத்தியர் 3:8, 16, 29) வாக்குத்தத்தமானது ஆபிரகாமுக்கு கொடுக்கப்பட்டு அறிவிக்கப்பட்டதாவது: “உன் சந்ததிக்குள் பூமியிலுள்ள சகல ஜாதிகளும் ஆசீர்வதிக்கப்படும்.” (ஆதியாகமம் 22:18) கிறிஸ்துவும் அவரது சபையும் தான் ஆவிக்குரிய சந்ததி, அவர்களது வேலை தேவனுடைய ஏற்ற காலத்தில் மனுக்குலம் அனைத்தையும் ஆசீர்வதிப்பது என்கிற பரிசுத்த பவுலின் வார்த்தையை பெற்றிருக்கிறோம். “பூமியிலுள்ள வம்சங்களைல்லாம்” என்று சொல்லும்பொழுது, இராஜ்யம் ஸ்தாபிக்கப்படும் போது உயிரோடிருக்கிறவர்கள் மாத்திரமல்ல, மற்றவர்களும், இதற்கு முன் வாழ்ந்திருந்த அனைவரையும் குறிப்பிடுகிறது. நமது தலைப்பு வசனத்தில் தேவனுடைய தயவு ஆவிக்குரிய இஸ்ரயேலருக்கு என்று விசேஷமாக குறிப்பிடப்படிருந்தாலும், அது மாம்சீக இஸ்ரயேலரோடு கூட மற்றனைவரையும் குறிப்பிடுகிறது

தெய்வீக தயவின் அகலம்

நாம் இப்பொழுது தெய்வீக தயவு மற்றும் கிருபையின் உச்சத்திற்கு வருகிறோம். யுத தேசம் சிறியதாக இருந்தது. ஆவிக்குரிய இஸ்ரயேல், சபையும் சிறியது. ஆனால் தேவனுடைய கிருபையும் தயவும் முழு மனுக்குலத்திற்கும் விரிவடைந்திருக்கிறது-கிறிஸ்து மரித்த ஒவ்வொரு ஜீவிக்கும். உலகத்தோடு தொடர்பு கொண்டு, தேவதயவையும், கிருபையையும் பெறுவதற்கான நேரம் பிதாவானவரால் முன்னரே நியமிக்கப்படிருக்கிறது. அது ஆயிரவருடயுகம் - கிறிஸ்துவின் ஆயிர வருட ஆளுகை, அவர் பூமிக்குரிய மகா ஆவிக்குரிய ராஜாவாக இருப்பார். அந்த ஆயிர வருட யுகத்தில் அவரது சபை அவருடன் இணைந்தவர்களாக உடன் சுதந்தரராக, உதவி ஆடசியாளர்களாக மனுக்குலத்தின் போதகர்களாக, உயர்த்துபவர்களாக, வெகுமதியளிப்பவர்களாக, தண்டனை அளிப்பவர்களாக இருப்பார்கள். உலக மனுக்குலத்திற்கான இந்த அனைத்து சேவைகளும் அவர்களுக்கு அளிக்கப்படும் நோக்கத்தினாலாகும். தேவ தயவும் தேவ கிருபையும் ஆரம்பத்திலிருந்தே அவரால் திட்டமிடப்படிருந்தது. இது மேசியாவின் மகிழையான ராஜ்யத்தின் மூலமாக மனுக்குலத்திற்கு கொண்டு வரப்படக்கூடியதாக இருக்கிறது.

ஆயிர வருட காலத்திற்கு நீதியின் சூரியன் உதித்து தேவனைப் பற்றிய அறிவின் வெளிச்சத்தை பூமிக்கு ஏராளமாக கொண்டு வரும். அந்த ஆயிர வருடமாவும் சாத்தான் யாரையும் மோசம் போக்காதபடி கடப்படுவான். அதே ஆயிரம் வருடத்தில் தான் இழந்ததை திரும்ப பெறுதலும் ஆசீர்வாதமும் அளிக்கப்படும் வேலை நடக்கும். ஆயிர வருடம் முழுவதும் இது நடைபெறும். தேவனுடைய அன்பு, அவருடைய ஞானம் மற்றும் தயவு இவையனைத்தும் இயேசு கிறிஸ்து மூலமாகவும் அவருக்குள்ளும், மையப்படுத்தப்பட்டுள்ளது, வெளிப்படுத்தப்பட்டுள்ளது என்பதைக் காணும்படியும், அறியும்படியும் புரிந்து கொள்ளும்படியும் ஒவ்வொரு ஜீவியின் புரிந்து கொள்ளும் கண்கள் திறக்கப்படும். தேவ புத்திரர் முழு சுதந்திரம் அடைந்து பாவம் மற்றும் மரணம் என்னும் அழிமைத் தனத்திலிருந்து விடுவிக்கும் நோக்கத்துடன் தேவ தயவு உலகத்திற்கு அப்பியாசப்படுத்தப்படும். இந்த சுதந்தரம் ஆதாம் பாவம் செய்வதற்கு முன்பு இருந்த சுதந்தரம். (ரோமர் 8:19-23)

இப்படியாக நாம் கடலின் விசாலத்தைப் போல தேவனுடைய தயவின் விசாலத்தை காண்கிறோம். முதலில் அவரது கிருபை பூமிக்குரிய ஒரு தேசத்திற்கு மட்டும் இருந்து, அதன் பிறகு தெரிந்து கொள்ளப்பட ஒரு கூட்டத்திலிருந்து எல்லா தேசத்திற்கும் விரிவுபடுத்தப்பட்டு, கடைசியில் உலகெங்கிலும் இருக்கும் ஒவ்வொரு மனிதனுக்கும், அளிக்கப்படும். இது அனைவருக்கும் முழு அளவில் அன்பு, அறிவு, கீழ்ப்படிதல் மற்றும் ஆசீர்வாதம் ஆகியவைகளின் சந்தர்ப்பத்தையும் சலுகைகளையும் கொண்டு வரும்.